

सेवा विषयक बाबीसंबंधीची प्रकरणे.
मा.मुख्यमंत्र्यांना सादर करणे आणि
सामान्य प्रशासन विभागास दाखविणे
आवश्यक असणा-या प्रकरणांची यादी.

महाराष्ट्र शासन,
सामान्य प्रशासन विभाग,
शासन परिपत्रक, सामान्य प्रशासन विभाग, क्र.एसआरव्ही-१०९०/प्र.क्र.१/१०/१२,
मंत्रालय, मुंबई-४०० ०३२.
दिनांक :- १० मे, १९९०.

- वाचा :- (१) शासन परिपत्रक, सामान्य प्रशासन विभाग, क्र.एसआरव्ही-१०७५/दहा,
दिनांक :- २४ जुलै, ७५,
(२) शासन परिपत्रक, सामान्य प्रशासन विभाग, क्र.एसआरव्ही-१०७५/दहा,
दिनांक :- १२ डिसेंबर, ७५,
(३) शासन परिपत्रक, सामान्य प्रशासन विभाग, क्र.एसआरव्ही-१०७८/दहा,
दिनांक :- १३ नोव्हेंबर, ७८.

परिपत्रक

महाराष्ट्र नागरी सेवा (सुधारित वेतन) नियम, १९८८ अन्वये सुधारित वेतनश्रेणी अस्तित्वात आल्यामुळे शासन परिपत्रक, सामान्य प्रशासन विभाग, क्रमांक : एसआरव्ही-१०७८/बारा, दिनांक १३ नोव्हेंबर, १९७८ च्या विवरणपत्र अे आणि सी मध्ये दर्शविलेल्या बाबींमध्ये विहित केलेल्या वेतनमर्यादेत सुधारणा करण्याचा प्रश्न शासनाच्या विचाराधीन होता. त्यानुसार वर क्रमांक-३ येथे उल्लेख केलेल्या दिनांक १३.११.७८ च्या परिपत्रकातील विवरणपत्र अे मधील क्रमांक एक, पाच आणि आठ त्याचप्रमाणे विवरणपत्र सी मधील क्रमांक एक, चार आणि क्रमांक ६ येथील बाबींमध्ये विहित केलेली रुपये ११००/- ही वेतनमर्यादा वाढवून ती रुपये ३०००/- करण्याचे शासनाने ठरविले आहे. सुधारित वेतनश्रेणी असलेल्या अधिका-यांच्या प्रकरणी यानुसार कार्यवाही करणे आवश्यक आहे.

भा.म. भणगे,
उप सचिव, महाराष्ट्र शासन.